



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	14	2019



## ശബരിമല പത്രക്കുറിപ്പ്-1

ഫോൺ : 04735-202664

[www.sabarimal.kerala.gov.in](http://www.sabarimal.kerala.gov.in), [prdsabarimala2020@gmail.com](mailto:prdsabarimala2020@gmail.com)

### ശബരിമലയിൽ മികച്ച വോയ്സ് ഡേറ്റാ സേവനങ്ങളുമായി ബി.എസ്.എൻ.എൽ

ശബരിമലയിൽ മികച്ച ഇന്റർനെറ്റ്-ടെലിഫോൺ സേവനങ്ങളുടെ ശൃംഖല ഒരുക്കി ബി.എസ്.എൻ.എൽ.എല്ലിന്റെ സജീവ സാന്നിധ്യം. ശബരിമല, പമ്പ, നിലയ്ക്കൽ എന്നിവിടങ്ങളിൽ 365 ദിവസവും പ്രവർത്തന സജ്ജമായ ടെലിഫോൺ എക്സ്ചേഞ്ചുകൾ, കൂടാതെ സീസണിൽ ശബരിമലയിലും പമ്പയിലും കസ്റ്റമർ സർവീസ് സെന്ററുകൾ, നിലയ്ക്കലിൽ എക്സ്റ്റൻഷൻ സെന്റർ എന്നിവ പ്രവർത്തിക്കുന്നു.

പ്രധാനമായും ദേവസ്വംബോർഡ്, പോലീസ്, വനം, കെ.എസ്.ഇ.ബി, ജലവകുപ്പ്, ഫയർഫോഴ്സ് തുടങ്ങി സർക്കാർ വകുപ്പുകൾ, മാധ്യമങ്ങൾ, വ്യാപാര സ്ഥാപനങ്ങൾ എന്നിവർക്കുള്ള ലാൻഡ്ലൈൻ, ബ്രോഡ്ബാന്റ്, എഫ്.ടി.ടി.എച്ച്, ലീസ്ഡ് ലൈൻ നെറ്റ്വർക്കുകൾ, 3ഏ ഉൾപ്പെടെയുള്ള മൊബൈൽ സേവനങ്ങളും നൽകുന്നു. ഇതിനായി സന്നിധാനം, ശരംകുത്തി, പമ്പ, അട്ടത്തോട്, നിലയ്ക്കൽ എന്നിവിടങ്ങളിൽ അധിക സജ്ജീകരണങ്ങൾ

ഏർപ്പെടുത്തിയിട്ടുണ്ട്. കുന്നാറിലേക്കുള്ള അധിക മൊബൈൽ കവറേജും ലഭ്യമാക്കിയിട്ടുണ്ട്.

എമർജൻസി മെഡിക്കൽ, ഓപ്പറേഷൻ സെന്ററുകൾ എന്നിവിടങ്ങളിൽ നിന്നുള്ള ഹോട്ട്ലൈൻ സൗകര്യം, ഭക്തജനങ്ങൾക്ക് ഏത് ഫോണിൽനിന്നും പോലീസ് ഹെൽപ്പ്ലൈൻ ലഭിക്കുന്ന 12890 സേവനവും ലഭ്യമാണ്. മകരവിളക്ക് സമയത്ത് മാധ്യമങ്ങൾ ഉൾപ്പെടെയുള്ളവർക്ക് അധിക നെറ്റ്വർക്ക് സൗകര്യങ്ങളും പുൽമേട് റൂട്ടിൽ എല്ലായിടത്തും മൊബൈൽ കവറേജും ലഭ്യമാക്കി വരുന്നു. ഈ സീസണിൽ ഇതുവരെ പരാതിരഹിതമായ സേവനമാണ് ബി.എസ്.എൻ.എൽ നൽകിവരുന്നത്.

24 മണിക്കൂറും എല്ലാവിധ സേവനങ്ങളും ലഭ്യമാക്കുന്നതിന് റാന്നി ഡിവിഷണൽ എൻജിനീയറുടെ നേതൃത്വത്തിൽ സബ് ഡിവിഷണൽ എൻജിനീയർ, ജൂനിയർ ടെലികോം ഓഫീസർ, ജൂനിയർ എൻജിനീയർ, അസിസ്റ്റന്റ്മാർ തുടങ്ങി 20ഓളം പേരടങ്ങിയ വിദഗ്ധ ടെക്നിക്കൽ ടീമാണ് പ്രവർത്തനനിരതരാക്കിയിട്ടുള്ളത്.

(പി.ആർ. ശബരി-168)

### ശബരിമലയിലെ ആയുർസാന്ധാനം

ശബരിമല മണ്ഡലകാലം തുടങ്ങിയത് മുതൽ സന്നിധാനം സർക്കാർ ആയുർവേദ ഹോസ്പിറ്റലിൽ 18,228 തീർത്ഥാടകർ ചികിത്സതേടിയെത്തി. ഓരോ ആഴ്ചയിലും മാറിമാറി എത്തുന്ന വിദഗ്ധ സംഘത്തിന്റെ നേതൃത്വത്തിലാണ് ചികിത്സ. ഇത് അഞ്ചാമത്തെ ഘട്ടമാണ്. ചികിത്സതേടി എത്തുന്ന തീർത്ഥാടകർക്ക് ആവശ്യമായ പരിചരണവും അനുബന്ധ സേവനങ്ങളും നൽകുവാൻ അഞ്ച് ഡോക്ടർമാർ, രണ്ട് തെറാപ്പിസ്റ്റുകൾ, രണ്ട് നഴ്സിങ് അസിസ്റ്റന്റ്മാർ, മൂന്ന് ഫാർമസിസ്റ്റുകൾ എന്നിവരടങ്ങുന്ന സംഘമാണ് സന്നിധാനത്തെ സർക്കാർ ആയുർവേദ ഹോസ്പിറ്റലിൽ ഉള്ളതെന്ന് മെഡിക്കൽ ഓഫീസർ ആർ.വി. അജിത് അറിയിച്ചു.

(പി.ആർ. ശബരി-169)

### തീർത്ഥാടകൻ മരിച്ചു

ശബരിമല തീർത്ഥാടനപാതയിൽ അപ്പാച്ചിമേടിന് സമീപം തീർത്ഥാടകൻ ഹൃദയാഘാതം മൂലം മരിച്ചു. കൊല്ലം പട്ടാഴി സ്വദേശി അയണിവീട്ടിൽ കുഞ്ഞിരാമൻ ആചാരിയുടെ മകൻ അജികുമാർ(45) ആണ് മരിച്ചത്.

(പി.ആർ. ശബരി-170)

വാർത്തകൾ  
ഇനി കാണാം...  
കേൾക്കാം...  
വായിക്കാം...



**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയിഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	14	2019



## ശബരിമല പത്രക്കുറിപ്പ്-2

ഫോൺ : 04735-202664

[www.sabarimal.kerala.gov.in](http://www.sabarimal.kerala.gov.in), [prdsabarimala2020@gmail.com](mailto:prdsabarimala2020@gmail.com)

### സന്നിധാനത്ത് പോലീസിന്റെ മൂന്നാം ബാച്ച് ചുമതലയേറ്റു

മണ്ഡല ഉത്സവവുമായി ബന്ധപ്പെട്ട് സന്നിധാനത്ത് നിയോഗിച്ചിട്ടുള്ള പോലീസ് ഉദ്യോഗസ്ഥരുടെ മൂന്നാം ബാച്ച് ചുമതലയേറ്റു. സ്പെഷ്യൽ ഓഫീസർ ആർ ആദിത്യയുടെ നേതൃത്വത്തിലാണ് ഫേസ് സി ബാച്ച് ചുമതല ഏറ്റെടുത്തത്. ആർ വിശ്വനാഥ അഡീഷണൽ സ്പെഷ്യൽ ഓഫീസറും പ്യൂമി രാജ് അസി. സ്പെഷ്യൽ ഓഫീസറുമാണ്. തിരുവനന്തപുരം, കൊല്ലം, ആലപ്പുഴ, എറണാകുളം ജില്ലകളിൽ നിന്നുള്ള 1345 പോലീസുകാരാണ് സി ഫേസിൽ ഡ്യൂട്ടിയിലുള്ളത്.

സോപാനം, കൊടിമരം, പതിനെട്ടാംപടി, പ്രധാന നടപ്പന്തൽ, വെർച്വൽ ക്യൂ, മാളികപ്പുറം, മരക്കൂട്ടം, ശരംകുത്തി, പാണ്ടിത്താവളം എന്നിവിടങ്ങളിലാണ് പോലീസിന്റെ സേവനം ലഭിക്കുന്നത്. സന്നിധാനത്തെ ശ്രീ ശാസ്താ ഓഡിറ്റോറിയത്തിൽ നടന്ന ചടങ്ങിൽ ചുമതല ഒഴിയുന്ന സ്പെഷ്യൽ ഓഫീസർ ഡോ. ശ്രീനിവാസ് പുതിയ ബാച്ചിനുള്ള നിർദ്ദേശങ്ങൾ നൽകി. അയ്യപ്പൻമാരുടെ സംശയങ്ങൾക്ക് കൃത്യമായ മറുപടി നൽകുകയും ആവശ്യമായ ജാഗ്രതാ നിർദ്ദേശങ്ങൾ നൽകുകയും വേണം. തീർത്ഥാടകരുടെ

തിരക്ക് കൂടുമ്പോൾ സമചിത്തത കൈവിടാതെ സേവനം ചെയ്യണം. പതിനെട്ടാം പടിയിൽ അയ്യപ്പൻമാരെ സൂക്ഷ്മതയോടെ കയറ്റി വിടണമെന്നും അദ്ദേഹം പറഞ്ഞു.


പമ്പയിലും മൂന്നാം ബാച്ച് ശനിയാഴ്ച ചുമതലയേറ്റു. സ്പെഷ്യൽ ഓഫീസർ ഷാജി സുഗുണനാണ് ചുമതല. അങ്കിത് അശോകനാണ് അഡിഷണൽ സ്പെഷ്യൽ ഓഫീസർ. 633 പൊലീസുകാരാണ് യു ടേൺ, ഗണപതി കോവിൽ, ഹിൽടോപ്പ്, ത്രിവേണി, കൺട്രോൾ റൂം തുടങ്ങിയ സ്ഥലങ്ങളിൽ ഡ്യൂട്ടിയിലുണ്ടാവുക.

ഡിസംബർ 14 മുതൽ 29 വരെയാണ് പമ്പയിലും സന്നിധാനത്തും പുതിയ ബാച്ചിന് സുരക്ഷാ ചുമതലയുള്ളത്.

(പി.ആർ. ശബരി-171)

## ശബരിമല നാളത്തെ(15.12.19 )ചടങ്ങുകൾ

- പുലർച്ചെ 2.45 ന് പള്ളിയുണർത്തൽ
- 3 മണിക്ക് തിരുനട തുറക്കൽ
- 3.05 ന് നിർമ്മാല്യ ദർശനം
- 3.10 ന് അഭിഷേകം
- 3.20 ന് നെയ്യഭിഷേകം
- 3.30 ന് ഗണപതിഹോമം
- 3.20 മുതൽ ഉച്ചക്ക് 11.15 വരെ നെയ്യഭിഷേകം
- 7.30 ന് ഉഷ്പൂജ
- 11.50 ന് കലശാഭിഷേകം
- 12 മണിക്ക് കളഭാഭിഷേകം
- 12.30ന് ഉച്ചപൂജ
- തുടർന്ന് 1 മണിക്ക് നട അടയ്ക്കും.
- 4 മണി നട തുറക്കൽ
- 6.30ന് ദീപാരാധന
- 7 മണിക്ക് പുഷ്പാഭിഷേകം
- 9.30 ന് അത്താഴപൂജ
- രാത്രി 10.50 ന് ഹരിവരാസനം പാടി 11 മണിക്ക് നട അടയ്ക്കും

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട്ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	---